



நாடாளுமன்றத்தில் எம்.பி.க்கள் இடைநீக்கத்தைக் கண்டித்து - நாளை

‘இந்தியா’ கூட்டணி சார்பில் - நாடு தழுவிய போராட்டம்!

புதுடெல்லி, டிச. 21 -

நாடாளுமன்றத்தில் எம்.பி.க்கள் இடைநீக்கத்தை கண்டித்து ‘இந்தியா’ கூட்டணி சார்பில் நாளை (டிசம்பர் 22) நாடு தழுவிய அளவில் போராட்டம் நடத்தப்படும் என அகில இந்திய காங்கிரஸ் தலைவர் மல்லிகார்ஜுன கார்கே தெரிவித்துள்ளார்.

புதுடெல்லியில் இந்தியா கூட்டணியின் 4வது ஆலோசனைக் கூட்டம் நேற்று முன்தினம் (டிச. 19) நடைபெற்றது. இந்தக் கூட்டத்தில் இந்தியா கூட்டணி சார்பில் 28 கட்சிகள் பங்கேற்றன. தமிழ்நாட்டிலிருந்து தி.மு.க. சார்பில் முதல்வர் மு.க.ஸ்டாலின் அவர்கள் கலந்து கொண்டார்.

சமீபத்தில் நடந்து முடிந்த 5 மாநில சட்டப்பேரவைத் தேர்தலில், 4 மாநிலங்களில் காங்கிரஸ் தோல்வியைச் சந்தித்த பிறகு முதல்முறையாக நடைபெற்ற இந்தக் கூட்டத்தில் தொகுதி பங்கீடு, பா.ஜ.க.வுக்கு எதிரான தேர்தல் விபுலம் உள்ளிட்டவை குறித்து விவாதிக்கப்பட்டது.

சுமார் 3 மணிநேரம் ஆலோச

புதுடெல்லியில் நடைபெற்ற ஆலோசனைக் கூட்டத்தில் தீர்மானம்! அகில இந்திய காங்கிரஸ் தலைவர் மல்லிகார்ஜுன கார்கே அறிவிப்பு!



‘இண்டியா’ கூட்டணியில் 4-வது ஆலோசனைக் கூட்டம் புதுடெல்லியில், நேற்று முன்தினம் மாலை நடைபெற்றது. இக்கூட்டத்தில் அகில இந்திய காங்கிரஸ் கட்சியின் தலைவர் மல்லிகார்ஜுன கார்கே, திருமதி. சோனியா காந்தி, தமிழ்நாடு முதலமைச்சரும் கழகத் தலைவருமான மு.க.ஸ்டாலின், தேசியவாத காங்கிரஸ் தலைவர் சரத்பவார் மற்றும் ‘இண்டியா’ கூட்டணிக் கட்சிகளின் தலைவர்கள் பங்கேற்றனர்.

னைக் கூட்டம் நடைபெற்றது. இதனைத் தொடர்ந்து காங்கிரஸ் தலைவர் மல்லிகார்ஜுன கார்கே பேசியதாவது : -

“இந்தியா கூட்டணி கட்சிகளின்

கூட்டம் சுழகமமாக நடந்தது. 3 மணி நேரம் நடைபெற்ற கூட்டத்தில் அனைத்து விஷயங்களையும் விவாதித்தோம்.

எதிர்க்கட்சி எம்.பி.க்கள் இடை

நீக்கம் செய்யப்பட்டதைக் கண்டித்து இந்தியா கூட்டணி தலைவர்கள் தீர்மானம் நிறைவேற்றியுள்ளோம். இந்திய வரலாற்றில் 151 எம்.பி.க்கள் இடைநீக்கம் செய்யப்பட்டது இதுவே முதல்முறை. இதற்கு எதிராக நாங்கள் போராடுவோம். இது மிகவும் தவறான அணுகுமுறை. இதற்கு எதிராக இந்தியா கூட்டணி கட்சிகள் ஒன்றிணைந்துள்ளன. எம்.பி.க்கள் இடைநீக்கம் செய்யப்பட்டதைக் கண்டித்து நாளை (டிசம்பர் 22ஆம் தேதி) நாடு தழுவிய அளவில் போராட்டம் நடத்தப்படும்.

கட்டட திறப்பு விழாவுக்குச் செல்லும் பிரதமர் நாடாளு

மன்றம் வர மறுக்கிறார்.

நாடாளுமன்றத்தில் மம்நாபர்கள் புகுந்து அத்துமீறலில் ஈடுபட்டது தொடர்பாக பிரதமர், உள் துறை

அமைச்சர் ஆகியோரிடம் விளக்கம் கேட்பதில் என்ன தவறு உள்ளது?”

இவ்வாறு அவர் குறிப்பிட்டார்.

வாக்குப்பதிவு ஒப்புக்கைச்சீட்டும் எண்ணப்பட வேண்டும்!

‘இந்தியா’ கூட்டணிக் கட்சிக் கூட்டத்தில் நிறைவேற்றப்பட மறுமோர் தீர்மானம் வருமாறு:

“வாக்குப் பதிவு எந்திரத்தின் நம்பகத்தன்மை குறித்த பல்வேறு வல்லுநர்களும் அரசியல் கட்சிகள் சந்தேகத்தை எழுப்பியுள்ளனர். இதுகுறித்து அதனுடைய நம்பகத்தன்மையை உறுதிப்படுத்துவதற்கு கோரிக்கை மனுவுடன் இந்தியா கூட்டணி கட்சிகளின் பிரதிநிதிகள் இந்திய தேர்தல் ஆணையத்தைச் சந்தித்து கோரிக்கை மனு அளிக்கச் சென்றனர்.

ஆனாலும் தேர்தல் ஆணையம் இவர்களைச் சந்திக்க பெரும் தயக்கம் காட்டியது. இந்தியா கூட்டணியின் கோரிக்கை மிகச் சாதாரணமான ஒன்றுதான். மின்னணு இயந்திரத்தில் வாக்குப்பதிவு முடிந்தவுடன் வருகிற ஒப்புக்கைச் சீட்டு வாக்காளர்கள் கையில் வழங்கப்பட வேண்டும்.

அவர்கள் அதைச் சரிபார்த்த பிறகு, அது தனி வாக்குப் பெட்டியில் போடப்பட வேண்டும். அதனை 100 சதவீதம் எண்ணுவதை உறுதி செய்ய வேண்டும்.”

பிரதமரிடம் - முதல்வர் மு.க.ஸ்டாலின் கோரிக்கை மனு... முதல் பக்கத் தொடர்ச்சி

எடுத்துரைத்ததுடன், தமிழ்நாடு அரசு மீட்பு மற்றும் நிவாரணப் பணிகளை விரைந்து மேற்கொண்டதற்கு அக்குழு பாராட்டு தெரிவித்ததையும் குறிப்பிட்டு, சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத் தொகையாக 7033 கோடி ரூபாயும், நிரந்தர நிவாரணத் தொகையாக 12,659 கோடி ரூபாயும் கோரப்பட்டதைத் தெரிவித்து, அந்நிதியினை விரைந்து ஒதுக்கீடு செய்யுமாறு

இந்தியப் பிரதமர் அவர்களிடம் தமிழ்நாடு முதலமைச்சர் அவர்கள் கேட்டுக் கொண்டார்.

மேலும், திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் கடந்த இரண்டு நாட்களாக (டிசம்பர் 17 மற்றும் 18) பெய்த கனமழை முதல் அதி கனமழையால் ஏற்பட்ட பாதிப்புகள் குறித்து விளக்கி, அம்மாவட்டங்களில் மேற்கொள்ளப்பட்டு வரும் மீட்பு மற்றும் நிவாரணப்

பணிகள் குறித்தும் எடுத்துரைத்தார்.

மிக்னாம் புயல் கனமழையால் சென்னை மற்றும் சுற்றுப்புற மாவட்டங்களில் கடந்த 47 ஆண்டுகளாக இல்லாத கனமழையால் ஏற்பட்ட வெள்ளப் பாதிப்பையும், தென் மாவட்டங்களில் தற்போது வரலாறு காணாத வகையில் 100 ஆண்டுகள் இல்லாத கனமழை பெய்ததால் ஏற்

பட்ட பாதிப்புகளையும் கருத்தில் கொண்டு, தேசியப் பேரிடராக அறிவிக்க வேண்டும் என்று இந்தியப் பிரதமர் அவர்களிடம் தமிழ்நாடு முதலமைச்சர் அவர்கள் கேட்டுக் கொண்டார். எனவே, பேரிடர் நிவாரண நிதியிலிருந்து 2000 கோடி ரூபாயை அவசர நிவாரண நிதியாக வாழ்வாதார உதவிக்காகவும், திருநெல்வேலி,

தூத்துக்குடி, கன்னியாகுமரி மற்றும் தென்காசி மாவட்டங்களின் தற்காலிக சீரமைப்புப் பணிகளுக்காகவும் வழங்கிட வேண்டும் என்றும் இந்தியப் பிரதமர் அவர்களிடம் கோரிக்கை விடுத்தார்.

இச்சந்திப்பின்போது, நாடாளுமன்ற உறுப்பினர் டி.ஆர்.பாலு அவர்கள் உடனிருந்தார்.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

மழை வெள்ளச் சேதம் - நிவாரணப் பணிகள் குறித்து ஆய்வு!

முதல்வர் மு.க.ஸ்டாலின் - இன்று தூத்துக்குடி செல்கிறார்!

சென்னை, டிச. 20 -

மத்தியக் குழுவினர் தூத்துக்குடியில் ஆய்வுக்கு வருவதால் - முதலமைச்சர் அவர்கள் இன்றைய தினம் தூத்துக்குடிக்குச் சென்று ஆய்வு மேற்கொள்கிறார் என தமிழ்நாடு அரசு அறிவித்துள்ளது.

அதன் விபரம் வருமாறு:- தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய 4 மாவட்டங்களில் டிசம்பர் 17 மற்றும் 18 ஆகிய தேதிகளில் பெய்த கனமழையின் காரணமாக கடுமையாகப் பாதிக்கப்பட்டுள்ளது. இதனை எதிர்கொள்ளவும், மக்களுக்குத் தேவையான மீட்பு மற்றும் நிவாரண நடவடிக்கைகளையும் மேற்கொள்ளவும் அமைச்சர் பெருமக்கள்

தமிழ்நாடு அரசு அறிவிப்பு!

மற்றும் இந்திய ஆட்சிப்பணி அலுவலர்களும் உடனடியாக பாதிக்கப்பட்ட மாவட்டங்களுக்கு அனுப்பி வைக்க முதலமைச்சர் அவர்கள் உத்தரவிட்டிருந்தார்.

மேலும், அப்பகுதிகளில் மாநில பேரிடர் மீட்புக் குழு, தேசிய பேரிடர் மீட்புக் குழு, தீயணைப்புத் துறை, காவல் துறையினர் மற்றும் அனைத்து அரசுத் துறைகளுடன் இணைந்து ஒருங்கிணைந்த முறையில் மீட்பு மற்றும் நிவாரணப் பணிகள் மேற்கொள்ளப்பட்டு, பாதிக்கப்பட்ட மக்கள் மீட்கப்பட்டு பாதுகாப்பான இடங்களில் தங்க வைக்கப்பட்டு வருகிறார்கள். தூத்துக்குடி

மாவட்டத்தில் மீட்புப் பணிகள் தொடர்ந்து நடைபெற்று வருகின்றன.

இந்தச் சூழ்நிலையில் முன்னதாக நேற்று (20.12.2023) தூத்துக்குடிக்குச் செல்வதாக அறிவித்திருந்த முதலமைச்சர் அவர்கள், மத்தியக் குழு நேற்று தூத்துக்குடி மாவட்டத்தில் ஆய்வு மேற்கொள்வதால், மாவட்ட நிர்வாகம் அவர்களுக்கு உடனிருக்க வேண்டிய நிலையைக் கருத்தில்கொண்டு, நேற்று இரவு மதுரை சென்று இன்று (21.12.2023) தூத்துக்குடியில் ஆய்வு மேற்கொள்கிறார்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.



இனமானப் பேராசிரியர் அவர்களின் 102-வது பிறந்தநாளான நேற்று முன்தினம், நெல்லையில், பேராசிரியரின் திருவுருவப் படத்திற்கு, கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் மலரஞ்சலி செலுத்தினார். நிதி அமைச்சர் தங்கம் தென்னரசு மற்றும் கழக முன்னணியினர் உடன் உள்ளார்கள்.

புதுச்சேரியில் இனமானப் பேராசிரியர் பிறந்த நாள் விழா!

புதுச்சேரி, டிச.21 - தி.மு.க. முன்னாள் பொதுச்செயலாளர் மறைந்த பேராசிரியர் அவர்களின் பிறந்த நாள் விழா புதுச்சேரி மாநில தி.மு.க. சார்பில் நேற்று முன்தினம் கடைப்பிடிக்கப்பட்டது.

ஸ்போர்ட் விதியில் உள்ள தி.மு.க. தலைமை அலுவலகத்தில் நடைபெற்ற பிறந்த நாள் நிகழ்ச்சியில் மாநில கழக அமைப்பாளரும், சட்டமன்ற எதிர்க்கட்சித் தலைவருமான இரா.சிவா தலைமையில் தி.மு.க.- வினர் அலங்கரித்து வைக்கப்பட்டிருந்த பேராசிரியர் அவர்களின் திருவுருவப் படத்திற்கு மலர் தூவி மரியாதை செலுத்தினார்.

இந்த நிகழ்ச்சியில், அவைத் தலைவர் எஸ்.பி. சிவக்குமார், மாநில துணை அமைப்பாளர் வி. அனிபால் கென்னடி, எம்.எல்.ஏ., மாநில இளைஞர் அணி அமைப்பாளர் எஸ். சம்பத் எம்.எல்.ஏ., துணை அமைப்பாளர் அ. தைரியநாதன், தலைமைச் செயற்குழு உறுப்பினர்கள் முன்னாள் சட்டமன்ற உறுப்பினர் பூமூர்த்தி, கே.எம்.பி. லோகையன், ஜே.வி.எஸ்.ஆறுமுகம், டி.அருட்செல்வி, பொதுக்குழு உறுப்பினர்கள் வெ.ராமசாமி, தங்கவேலு, சி.கோபால், வே. கார்த்திகேயன், பெ.வேலவன், ஆர்.கோகுல், ஆர். ரவீந்திரன், டி.செந்தில்வேலன், ப. இளம்பரிதி, பெ. பழநி, மு. பிரபாகரன், எஸ். எஸ். செந்தில்குமார், வே. மாறன், நா. கோபால்கிருஷ்ணன் கலந்து கொண்டனர்.

திராவிட இயக்க தீரர்கள் நினைவு நாள்

கே. சண்முகநாதன் டிசம்பர் 21 (2021)



இளமைப் பருவத்திலிருந்தே முத்தமிழறிஞர் கலைஞர் மீது மாறா அன்பு கொண்டு, அவர் மறையும் காலம்வரை அவர் ‘நிழலாக’ வாழ்ந்தவர். கழகம் ஆட்சியில் இருந்தாலும் இல்லாவிட்டாலும், மாற்றுக் கட்சி ஆட்சியாளர்கள் தன் மீது பழிவாங்கும் நடவடிக்கைக்கு உத்தரவிட்டாலும் கலைஞர் அவர்களின் அருகிலேயே இருந்தவர். குடும்பத்தாரைவிட அதிக நேரம் கலைஞர் அருகில் இருக்கக் கூடிய வாய்ப்பைப் பெற்றவர்.

கலைஞரின் மனம் நினைப்பதை, உதடுகள் உச்சரிப்பதற்கு முன்பாகவே நிகழ்த்தி முடிப்பவர். கலைஞரின் மனக்குரலை - மனதின் எதிரொலியை எழுத்து வடிவத்தில் மொழிபெயர்க்கக் கூடியவராக இருந்தவர். “இந்தப் பிறவியே கலைஞருக்கானது” என்று சொல்லி, அரைநூற்றாண்டு காலம் கலைஞரின் உதவியாளராக இருந்ததோடு, அவரின் அன்புக்குரியவராகி, அவருக்குச் கமைதாங்கியாக - இடிதாங்கியாக இருந்தவர்.

“நான் உறைந்து நிற்கிறேன். அவரின் அன்றலர்ந்த முகம் தவிர வேறெதுவும் என் மனதில் தோன்றவில்லை. உடன்பிறவா அண்ணனே.. உடன்பிறப்புக்களின் தலைவரிடம் சென்றுவிட்டவரே! எங்கெல்லாம் நீங்கள் என்றென்றும் வாழ்கிறீர்கள். எங்கள் ‘இயக்க’த்தில் நீங்கள் குருதியோட்டமாகக் கலந்திருக்கிறீர்கள்.” என்று கழகத் தலைவர் அவர்கள் அவரது இரங்கல் செய்தியில் குறிப்பிட்டுள்ளார்.

தலைமைக் கழகம் தி.மு.க.